



ಶಾಲಿನಿ, ವಾಲೆನ್ನಿಯಾ

ಅರುಣ್ ತರ್ನಾಟೊ ವಕೀಲ್! ವಿದ್ಯಾರ್ಥಿ ಆಸ್ತಾನಾ ತಾಕಾ ಸಬಾರ್ ಹವ್ಯಾಸ್ ಆಸ್ಲೆ. ಸಾಹಿತ್ಯಾಂತ್ ಉರ್ಭಾ ಆಸ್ಲಿ. ಶಿಕಪ್ ಸೊಂಪ್ತನಾ, ತಾಚೊ ಬಾಪುಯ್ ಅಂತರ್ರೊ ಫರ್ಡಿ ಸರ್ವ್ ಜವಾಬ್ದಾರಿ ತಾಚ್ಯಾ ಖಾಂದಾರ್ ಪಡ್ಲಿ. ಗಾದೆ ತೋಟ್ ಫರ್ ಹಿಟಲ್ ಮ್ಹಣ್ ಪುರ್ಸತ್ ಮೆಳನಾ ಜಾಲಿ. ತಾಚಿ ಹವ್ಯಾಸ್ ಸರ್ವ್ ಕೊನ್ಯಾಕ್ ಪಡ್ಲೆ.

ತಿಶ್ಲೆಂಚ್ ನ್ಹಯ್, ತೊಟಾಚ್ಯಾ ಜಾಗ್ಯಾಚೆ ಬಾಬ್ಲಿನ್ ಉದ್ಯಾ ವಿಶಿಂ ಕುಶಿಲ್ಯಾ ಫರ್ಲ್ಯಾ ಲಾಗಿಂ ಸದಾಂ ಝಗ್ಡೆಂ, ಮನಸ್ತಾಪ್. ಮತಿಕ್ ಸಮಾಧಾನ್‌ಚ್ ನಾ. ಮತಿಕ್ ಸಮಾಧಾನ್ ನಾ ತರ್ ಹವ್ಯಾಸಾಂತ್ ಮನ್ ಧಿರಾಂವ್ಚೆಂ ಕಶೆಂ? 'ಆಸ್ಲೆಂ ವಿಕುನ್, ದುಸ್ತಿ ಘೆವ್ನ್ ಪಯ್ ವಚುನ್ ರಾವ್' ಮ್ಹಳ್ಯಾರ್ ಆಯ್ಕನಾ ಜಾಲೊ. 'ಹಾಂವ್ ಪುಕೆಲ ನ್ಹಯ್. ನ್ಯಾಯ್ ನೀತಿ ಖಾತಿರ್ ಝಗಡ್ಡೆಲೊಂ ಶಿವಾಯ್ ಭಿಯೆವ್ನ್ ಪೊಳಾಪಳ್ ಘೆಂವ್ಚೆಂ ನಾಂ' ಮ್ಹಣ್ ಹಟಾನ್ ರಾವ್ಲೊ.

ಥೊಡ್ಯಾಚ್ ದಿಸಾಂನಿ ಉದ್ಯಾ ಸಂಬಂಧಿ ಸುರು ಜಾಲೆಂ ಝಗ್ಡೆಂ, ಲಡಾಯ್‌ಚೆಂ ರೂಪ್ ಘೆತಾನಾ, ಮಾರಾಮಾರಿ ಜಾವ್ನ್ ಅರುಣಾಚೊ ಜೀವ್ ಗೆಲೊ. ಪಯ್ಲೆಂ ಪತಿ, ಆತಾಂ ಪೂತ್ ದೊಗಾಂಕ್ಯಾಯಿ ಹೊಗ್ಡಾಯ್‌ಲ್ಲ್ಯಾ ಅವಯ್ಣಿ ಪರಿಗತ್ ಕಶಿ ಆಸ್ಲಿ? ಹೆರಾಂಚಿ ಸಲಹಾ ಘೆವ್ನ್ ಅರುಣ್ ತೊ ಜಾಗೊ ವಿಕುನ್

ದುಸ್ರೆಕಡೆ ಗೆಲ್ಲೊ ತರ್ ತಾಚೊ ಜೀವ್ ಉರೊ! ಭೆಶೆಂಚ್ ಹೆಚ್ಚ್ ದ್ವೇಶ್ ಮ್ಹಣುನ್ ಪ್ರತಿಭಾವಂತ್ ಯುವಕ್ ಅಕಾಲಿಕ್ ಮರ್ಣಾಕ್ ಬಲಿ ಜಾಲೊಂ.

ತರ್ನಾಟಿ ಹುನ್ ರಗ್ತಾಚೆ ಮ್ಹಣ್ತಾತ್. ತರ್ನಾಟಿ ಪ್ರಾಯೆರ್ ಕ್ರೋಧ್, ಹೆಚ್ಚ್, ಆಮ್ಚೊ, ಪರಿಣಾಮ್ ಚಿಂತಿನಾಸ್ತಾನಾ ಕಿಶೆಂಯ್ ಕರ್ಚೆಂ ಚಡ್. ಹೆಂ ಜರ್ ನಿಯಂತ್ರಣ್ ಕರಿನಾಂತ್ ತೆದ್ನಾಂ ಜಾಂವ್ಚೆಂ ಅನಾಹುತ್ ಕೊಣಾಚ್ಯಾನ್ ಆಟಾಪುಂಕ್ ಜಾಯ್ನಾ. ಕೊಲೆಜಿಂತ್ ವಿದ್ಯಾರ್ಥಿ ಚೆಲ್ಲರ್ ಕಾರಣಾಂ ಪಾಸತ್ ಉಚಾಂಬಳ್ ಜಾಂವ್ಚೆಂ ಆವೇಶಾನ್ ಭರುನ್ ಪಂಗಡ್ ಬಾಂದುನ್ ಝಗ್ಡೆಂ ಮಾರಾಮಾರಿ ಕರ್ಚೆಂ ಪಳೆತಾಂವ್. ಆಡಳ್ತಾ ಮಂಡಳಿ ವಯ್ ಕ್ರೋಧಾನ್ ಭರುನ್ ಆಸ್ಚೆಂ, ಉಪಕರಣಾಂ, ಫರ್ನಿಚರ್ ಇತ್ಯಾದಿ ಪಿಟೊ ಕರ್ಚೆಂ ಸದಾಂಚೆಂ ಜಾಲಾಂ. ಖಿಯೆಂ ಪಂಗ್ಡಾ ಪಂಗ್ಡಾ ಮಧೆಂ ಝಗ್ಡೆಂ ಜಾತಾ, ಥಂಯ್ಚ್ ಯುವಕ್‌ಚ್ ಚಡ್ ಆಸ್ತಾತ್. ಆಜ್ ಸಂಸಾರ್ ಭರ್ ವಿಸ್ತಾರ್‌ಲ್ಲ್ಯಾ ಆಶಾಂಕ್‌ವಾದಿ ಪಂಗ್ಡಾಂನಿ ಚಡ್ತಾವ್ ಯುವಜಣ್‌ಚ್ ಆಸಾತ್.

ಯುವ ಸಕತ್: ಉದಕ್, ಉಜೊ, ವಾರೆಂ ಆಸ್ಲೆ ಬರಿಂ. ನಿಯಂತ್ರಣ್ ಚುಕ್ಲ್ಯಾರ್, ಉದಕ್ ಆವ್ತ್ ಜಾವ್ನ್, ಉಜೊ ಇಂಫರ್ನಾಚೊ ಉಜೊ ಜಾವ್ನ್, ವಾರೆಂ ತುಫಾನ್ ಜಾವ್ನ್ ಹಜಾರಾಂನಿ ಜೀವ್ ಬಲಿ ಘೆತಾತ್. ಸಮಾಜ್, ಜಿವಿತ್ ಸರ್ವ್ ಭಸ್ಕುನ್ ನಾಸ್ ಕರ್ತಾ. ಹಿಚ್ ಯುವ ಸಕತ್

ನಿಯಾಚ್

ಕಲ್ಕತ್ತಾಚ್ಯಾ ಈಡನ್ ಗಾರ್ಡನ್ ಕ್ರಿಕೆಟ್ ಮಯ್ದಾನಾರ್ ಕ್ರಿಕೆಟ್ ಮ್ಯಾಚ್ ಚಲ್ತಾಲೆಂ. ಭಾರತಾಚ್ಯಾ ಕಪ್ತಾನಾನ್ ತಕ್ಲಿ ಪಂದಾ ಘಾಲ್ಲಿ! ಧಾ ಬೊಲ್ ಉರ್ಲ್ಯಾತ್, ತೀನ್ ರನ್ ಜಾಂವ್ಕ್ ಆಸಾತ್. ಫಕತ್ ಏಕ್ ವಿಕೆಟ್ ಆಸಾ! ತಿ ವಿಕೆಟ್ ಪಡ್ಲ್ಯಾರ್ ಭಾರತ್ ಸಲ್ತಾ! "ಆಯ್ಕಿಂ ಹಜಾರ್ ಲೋಕ್ ಪೆವಿಲಿಯನಾರ್ ಆಸಾ, ಪೂಣ್ ಹಾಂತ್ಲೊ ಏಕ್ ಮನಿಸ್ ಹ್ಯಾ ವೆಳಾರ್ ಭಾರತಾಚೆ ಕುಮ್ಕೆ ಪಾವತ್?" ಕಪ್ತಾನ್ ನಿರಾಶಿ ಜಾತಾ. ತವಳ್ ವಿಕೆಟ್ ಪಡ್ತಾ. ಭಾರತ್ ಸಲ್ತಾ. ಕಪ್ತಾನ್ ಏಕ್ ಲಿಸಾಂವ್ ಶಿಕ್ಲೊ: 'ಕೊರೊಟೊಂಗಳ್ಲ್ಯಾನ್ ಲೋಕ್ ಹ್ಯಾ ಸಂಸಾರಾಂತ್ ಆಸ್ಲ್ಯಾರಾಯಿ ತುಜೊ ಖೆಳ್ ತುವೆಂ ಖೆಳುಂಕ್ ಆಸಾ.' ತ್ಯಾ ಉಪ್ರಾಂತ್ ಹರೆಕ್ ಜೀಕ್ ವ ಸಲ್ವಣಿ ಯೆತಾನಾ ಹ್ಯಾ ಕಪ್ತಾನಾನ್ ಆಪ್ಲಿಚ್ ಪಾಟ್ ಧಾಮ್ಚಿ ಆಸ್ಲಿ.

ವಿಸ್ತಮೆಸ್

ನೀಚ್ ಹಕಿಗತ್: ಝುಗ್ಡೆಂ ಜಾವ್ನ್ ಹಾಂವ್ ತುಜೆಂ ಲಾಗಿಂ ಆನಿ ಉಲಯ್ನಾ ಮ್ಹಣ್ ಸಾಂಗುನ್ಯಾಯಿ ಮೊಬಾಯ್ಲಾರ್ ಮೆಸೆಜ್ ಆಸಾಗಿ ವ ಏಕ್ ಮಿಸ್ಡ್ ಕೋಲ್ ಆಸಾ ಮ್ಹಣ್ ಸೊದ್ವೆಂಚ್ ಮೋಗ್.

ಹಾಸ್ ಆನಿ ಜಿಯೆ

ಭುರ್ಗೊ: ಮಾಮ್ಮಿ ಆಜ್ ಸ್ಕೂಲ್ ಬಸ್ಸಾರ್ ಎಕ್ಲೊ ಭುರ್ಗೊ ಸಿಟಿರ್ ಥಾವ್ನ್ ಪಡ್ಲೊ!. ಸಕ್ಡಾಂ ಹಾಸ್ಲಿಂ! ಹಾಂವ್ ಮಾತ್ ಹಾಸುಂಕ್ ನಾ!
ಮಾಮ್ಮಿ: ಬರೆಂ ಕೆಲೆಯ್ ಪುತಾ! ಕೊಣ್ ತೊ ಭುರ್ಗೊ ಪಡ್‌ಲ್ಲೊ?
ಭುರ್ಗೊ: ಹಾಂವ್‌ಚ್ ಮಾಮ್ಮಿ!

● ಕಾಜಾರಾಚಿಂ ಆನಿ ಹೆರ್ ಇನ್ವಿಟೇಶನಾಂ ●ಡಿ.ಟಿ.ಪಿ, ●ಮಿನಿ ಒಫ್‌ಸೆಟ್ ●ಬುಕ್ ಬೈಂಡಿಂಗ್

ADARSH ART PRINTERS

'Adarsh castle' kadri Road, Mallikatta, Mangalore - 575 003

Ph: 2225273 (O)
2222567 (R)

ದಾ ವಣಿಗರೆ ಕೊಲೆಜಿಂತ್ ಇಂಜಿನಿಯರಿಂಗ್ ಶಿಕುನ್ ಬೆಂಗ್ಕಾರ್ ಇನ್ನೊಸಿಸಾಂತ್ ಹುದ್ದಾರ್ ಆಸ್‌ಲ್ಲ್ಯಾ ಪುತಾಕ್ ಮಂಗ್ಳುಚ್ಯಾ ಕೆಂದ್ರಾಕ್ ಸ್ನಾನಾಂತರ್ ಜಾಲ್ಲೊ. ಜಟ್ಟಿಕ್ ಫೊನ್ ಕರುನ್ ಮ್ಹಾಕಾ ಕಳಯ್ತಾನಾಚ್ ಉದ್ವಗಾ ಭರಿತ್ ತಾಳ್ಯಾನ್, 'ವೆಗಿಂಚ್ ಯೆತಾಂ ಮಾಮ್ನಾ ಮಾಗಿರ್ ತುಜೆ ಸಾಂಗಾತಾಚ್ ರಾವ್ತಾಂ', ಮ್ಹಣ್ ತೊ ಪಾಚಾರ್ತಾನಾ ಮ್ಹಜೊ ಉಲ್ಲಾಸ್ ಉಬುಂಕ್ ಲಾಗ್‌ಲ್ಲೊ.

ವಾಲ್ಸಿಯಾ ಫಿರ್ಗಜಿಂತ್ಲ್ಯಾ ಗೋರಿ ಗುಡ್ಡೆಂತ್ ಎದ್ಯಾ ವ್ಹಡ್ಲ್ಯಾ ಬೊಂಗ್ಳಾಂತ್ ದರಬಸ್ತ್ ಕುಡಾಂ ಆನಿ ಸರ್ವ್ ಸವ್ಲತ್ಯೊ ಆಸ್ಲಾರ್‌ಯಿ ರಾಂವ್ಚಿಂ ಜಣಾಂ ಮ್ಹಾಕಾ ಧರುನ್ ದೊಗಾಂ ಮ್ಹಣ್ತಾನಾ ಪೂತ್ ಯೆತ್ ತರ್ ಘರ್ ಸಾಂಬಾಳ್ಚ್ಯಾ ಮ್ಹಜ್ಯಾ ವಾವ್ರಾಕ್ ಅರ್ಥ್ ಲಾಬ್ಲೊ, ಮರ್ಯಾದ್ ಆಸ್ಲಿ ಮ್ಹಣ್ ಸಂತೊಸಾಯಿ ಜಾಲೊ. ದೆಕುನ್, "ವೆಗಿಂ ಯೆ ಪುತಾ, ರಾಕುನ್ ರಾವ್ತಾಂ," ಮ್ಹಳೆಂ.

...ವ್ಹಯ್, ರಾಕುನ್ ರಾವ್‌ಲ್ಲಿಂ ಹಾಂವ್ ವೀಸ್ ವರ್ಸಾಂ ಆದಿಂ, ಮೊಗರ್ನಾಡಾಂತ್ಲ್ಯಾ ಬೆಸಾಯ್‌ಗಾರಾಂಚ್ಯಾ ವ್ಹಡ್ಲ್ಯಾ ಪೂಣ್ ಪರ್ನಾ ಘರಾ, ಪಾಂಚ್ ವರ್ಸಾಂಚೊ, ಹೊ ಮ್ಹಜೊ ಪೂತ್ ವ್ಹಡ್ ಜಾಂವ್ಕ್ ಆದಾರ್ ದಿಂವ್ಕ್!

ಖಂಡಿತ್ ಜಾವ್ನ್ ವ್ಹಡ್ ಜಾಲ್ಲ್ಯಾ, ಕಾಮ್ ಕರ್ಚ್ಯಾ ಪುತಾಚ್ಯಾ ಆದಾರಾಕ್ ಹಾಂವ್ ರಾಕುನ್ ರಾವ್‌ಲ್ಲಿಂ. ತ್ಯಾ ವೆಳಾ ದಿಗೊ ಚುಕ್‌ಲ್ಲೆ ವಾಲಿ ಬರಿಂ ಮ್ಹಜಿ ಗತ್ ಪಾಡ್ ಜಾವ್ನ್ ಹಾಂವ್ ಲೊಳ್ತಾಲಿಂ. ಮಿಲಿಟಿಂತ್ ಸೆವಾ ಕರ್ಚೊ ಮ್ಹಜೊ ನವೊ ಕಾಶೀರಾಂತ್ ಗಡ್ ರಾಕ್ಚ್ಯಾ ವಾವ್ರಾ ವೆಳೆಂ ಹಿಂಸಾಚಾರಿಂಚ್ಯಾ ಗುಳ್ಕಾಂಕ್ ಬಲಿ ಜಾಲೊ. ತಾಕಾ ವೀರ್ ಜವಾನ್, ದೇಶಪುತ್ ಆನಿ ಶ್ರೇಶ್ ಮಾರ್ಡಿರ್ ಮ್ಹಣ್ ಪಾಚಾರುನ್ ಮಿಲಿಟಿ ಅಧಿಕಾರಿಂನಿ ವ್ಹಡಾ ಮಾನಾನ್ ಆನಿ ಅಲಂಕಾರಾನ್ ತಾಚಿ ಕೂಡ್ ಆಮ್ಚ್ಯಾ ಗಾಂವಾಕ್ ಹಾಡ್‌ಲ್ಲಿ ಆನಿ ತುಂಬೆತಾಚ್ಯಾ ವಾಜ್ಪಾನ್, ಸವೆಂ ಫಾರಾಂಚ್ಯಾ ಆವಾಜಾನ್ ಮರ್ಣಾಚಿ ರೀತ್ ಸೊಂಪಯ್‌ಲ್ಲಿ. ದೆಶಾಚಿ ಸುರಕ್ಯೆ ಖಾತಿರ್ ತಾಕಾ ಅರ್ಪಿಲ್ಲೆ ವಿಧಿಕ್ ಮ್ಹಾಕಾ ಆನಿ ಅನಾಥ್ ಜಾಲ್ಲ್ಯಾ ಪುತಾಕ್ ಕಳಚ್ಯಾ ಉತ್ರಾಂನಿ ಭುಜೊವ್ನ್, ಆಧಾರ್ ಭಾಸಾವ್ನ್ ತೆ ಗೆಲ್ಲೆ. ಆನಿ ತಾಂಚೆ ಭಾಸಾವ್ಣೆ ಪರ್ಮಾಣೆಂ ಮ್ಹಾಕಾ ಏಕ್ ಮಿಲಿಟಿ ವೆಳ್ಳೆ ಪತ್ರ್ ಲಾಬ್‌ಲ್ಲೆಂ ಆನಿ ಮಯ್ಜಾವಾರ್ ತಾಚೊ ಸಾಂಬಾಳ್ ತೀನ್ ಹಜಾರ್ ರುಪಯ್ ಪೆನ್ಸನ್ ಯೆತಾಲೊ, ಹೆರ್ ಸವ್ಲತ್ಯೊಯ್ ಆಸ್‌ಲ್ಲೊ. ಪೂಣ್ ಸಮಾಧಾನ್ ನಾಸ್‌ಲ್ಲೆಂ! ಹೊಕಲ್ ಜಾವ್ನ್ ಘರ್ಚಿಂ ಮೆಟಾಂ

ಡಿ ಎಡಿ ನೆಟ್ಕೊ



ಬಾದೊ

ಖಾಡುಂ ಫಾಲ್ಸ್ ಸಾರ್ಕೆ ರಿಶಿನ್ ವಾಪರ್ಲ್ಯಾರ್ ಹಜಾರೊಂ ಜೀವ್ ವಾಂಚೊವ್ಚೆತ್; ಜಶೆಂ ಉದಕ್ ಜೀವ್ ವಾಂಚೊಂವ್ಕ್ ಜಾಯ್, ಉಜೊ ಖಾಣ್ ತಯಾರ್ ಕರುಂಕ್ ಜಾಯ್ ಆನಿ ವಾರೆಂ ಉಸ್ತಾಸ್ ಸೆಂವ್ಚ್ಯಾ ಜಾಯ್.

'ಹಾತ್ ಕಾತರ್, ತಕ್ಲಿ ಉಸ್ತಾಯ್, ಮಾರ್... ಬಡಯ್...' ಅಸಲಿಂ ಘೊಶಣಾಂ ಸ್ಲೊಗನಾಂ ಹುನ್ ರಗ್ತಾಚ್ಯಾ ಯುವಕಾಂಚೆಂ ರಗತ್ ಆನಿಕ್‌ಯಿ ಹುನ್ ಕರ್ತಾ ದೆಕುನ್ ಅಸಲ್ಯಾ ಘೊಶಣಾಂಕ್ ಆವ್ಕಾಸ್ ದಿಂವ್ಚೊಚ್ ನ್ಹಯ್. ಖಿಂಯ್ಚಿಯ್ ವೆಕ್ರಿ ಜಾಂವ್, ರಾಶ್ಟ್ ಜಾಂವ್, ಜಿಯೆಂವ್ಕ್ ಝುಜಾಚಿ ವಾಟ್ ಧರ್ಚಿ ನ್ಹಯ್. ಹಗಂ, ಧ್ವೇಶ್, ನಾಸಾಚಿ ವಾಟ್ ಝುಜಾ ವರ್ವಿಂ ದುಸ್ಮಾನಾಕ್ ನಾಸ್ ಕರ್ಚೆತ್. ಪೂಣ್ ದುಸ್ಮಾನಾಕ್ ನಾಸ್ ಜಾಯ್ನಾ. ಶಾಂತಿ, ಇಶ್ಟಾಗತ್ ನೀಜ್ ಜಿವನಾಕ್ ವಾಟ್! ಹಗಂ

ಧ್ವೇಶ್ ಮನ್ಯಾಕ್ ಅಸ್ತತ್ ಕರ್ತಾ ಆನಿ ಅಸ್ತತ್ ಮನ್ಯಾ ವರ್ವಿಂ ಜಿವಿತಾಂತ್ ಕಸಲಿಯ್ ಮಹಾನ್ ಕಾಮಾಂ ಜಾಯ್ನಾಂತ್.

ದೆಕುನ್‌ಚ್ ಭಾರತೀಯ್ ಸಂಸ್ಕೃತೆಚೊ ಭಾಗ್, ಶಾಂತಿ, ಭಾವ್ ಬಾಂದವ್ಣ್ ಹೆರ್ ಧರ್ಮಾಂಕಡ್ ಇಶ್ಟಾಗತ್, ಸೊಸ್ತಿಕಾಯ್, ಅಹಿಂಸಾ ಅಸಲೆ ಗೂಣ್ ಯುವಜಣಾಂನಿ ರುತಾ ಕೆಲ್ಯಾರ್ ಕಿತ್ಲೆಂ ಬರೆಂ? ಸರ್ವ್ ಆಪ್ಣಾಕ್ ಮೆಳಜೆ ಮ್ಹಣ್ ಝುಗಡ್ಲ್ಯಾರ್ ಸುವೆ ತಿತ್ಲೊ ಜಾಗೊಯ್ ಝುಜಾ ಥಳ್ ಜಾವ್ಚೆತ್. 'ಸರ್ವ್ ಸರ್ವಾಂಚೆಂ ಮ್ಹಳ್ಯಾರ್ ಘರ್ಲೆಂ ಆಂಗಣ್‌ಚ್ ವಿಶ್ವ್ ಜಾವ್ನ್ ಪರಿವರ್ತನ್ ಜಾತಾ' ಮ್ಹಳ್ಯೆ ಸಾಂಗ್ಚಿ ಆಸಾ. ಹೆ ವಿಶಿಂ ಯುವಜಣಾಂಕ್ ಸಮಾಜಾಂತ್ ವರ್ತುಲಗ್ಡ್ಯಾಂನಿ ಸಾರ್ಕೆಂ ಮಾರ್ಗದರ್ಶನ್ ದಿಂವ್ಕ್ ಜಾಯ್.

ದೆವಾಚೆಂ ಬಿಡಾರ್
 ಸರ್ವೆಸ್ಪರಾನ್ ಬಿಡಾರ್ ಕೆಲೆಂ
 ನ್ಹಯ್ ಘರ್ಚ್ಯಾ ಕುಡಾಂನಿ;
 ತಾಚ್ಯಾ ಸಾರ್ಕಾನ್ ರುಪಿತ್ ಕೆಲ್ಲ್ಯಾ
 ಮನ್ಯಾಂಚ್ಯಾ ಕುಡಿಂನಿ!
 -ವಿನೆಂಟ್ ಮಾರ್ಟಿನ್, ಪಾಂಗ್ಲಾ